

# L-Armar tal-Festa Titulari...

*Minn Mario Camilleri - Delegat għall-Armar*

□ Il-Festa tar-rahal hija l-okkażjoni fejn jidher l-impenn u d-dedikazzjoni ta' hafna nies, li volontarjament iqattgħu granet shah jahdmu biex irrahal tagħna jkollu festa kif jixraq. Huma nies li hafna drabi jahdmu minn wara l-kwinti, johorġu l-flus u mhux dejjem isib min japprezza xogħolhom.

L-għaqda armar tagħna taħdem is-sena kollha biex tirrestawra u tohloq dekorazzjonijiet ġodda. Din l-għaqda tagħti sehem tagħha biex l-ispirtu tal-festa tradizzjonali mhux talli jmut imma jissahhaħ. U dan billi ta' kull Sajf tfassal pjan ta' xogħol bit-tama li kollox jitlesta sal-festa ta' wara. F'dak li jirrigwarda l-armar



għall-festa, jekk inharsu lura u niftakru fi ftit snin ilu, naraw li kemm kien hemm bżonn ta' bidla f'drapp u anke restawr ta' armar. Illum il-gurnata, permezz ta' l-Għaqda ta' l-Armar nista' ngħid li għamilna passi kbar. L-armar kollu li nħadem sar bi hsieb u konsultazzjoni. Id-disinni li saru ġew fdati f'idejn Andrew



Bugeja u Renzo Gauci. Meta hadna hsieb nirrestawraw qağhdna attenti li nimxu fuq id-disinn originali. Dan il-fuljett huwa fdat u mahruġ mill-Kumitat taż-Żgħażağh. Kemm ilu li twaqqf dan il-Kumitat minn dejjem kien ta għajnuna kbira għall-Għaqda ta' l-Armar, kemm manwali kif ukoll ikktribuxxew finanzjarjament matul is-snin. L-istess għaqda minn dejjem kienet magħmula minn grupp ta' żgħażağh li matul dawn l-aħhar snin holqu armar ġdid. Għal diversi snin użajna s-sala tal-każin naħdmu fuq pavaljuni u bandalori ġodda. Għaldaqstant nixtieq insemmi x'sar f'dawn l-aħhar snin minn din l-Għaqda. F'dak li jirrigwarda drapp għamilna pavaljuni u bandalori ġodda għal Triq San Bażilju, Triq Karmenu Ciantar, Triq San Innoċenzju, Triq Santa Katerina, Triq id-Duluri, Triq il-Parroċċa (żewġ settijiet), Triq Santa Marija, Triq il-Kileb, u d-drapp kollu gol-pjazza.

F'dak li jirrigwarda injam inħadem Pedestall għall-Papa, erbgha kolonni



u gastri għal fuqhom mad-dawra taz-zuntier, irrestawrajna erbatax-il pedestall tal-Appostli fejn inbidlu l-važi kollha tagħhom kif ukoll l-iskultura tagħhom u dan l-aħhar tmien trofej il-gmiel tagħhom għal goll-pjazza. Matul dawn is-snin saru diversi xogholijiet ohra bħal restawr fuq l-Appostli, l-angli ta' triq ta' nofs, din is-sena gew irrestawrati l-istatwi ta' fuq il-pedestall ta' l-inkoronazzjoni u diversi xoghol iehor li jinqala' ma' żmien. L-ghan ta' din l-Ghaqda huwa li nkompnu nkabbru il-Festa tagħna, billi b'għaqda bejnietna nkomplu nsebbħu t-triqat prinċipali ta' rahalna u niehdu hsieb l-armor antik li b'għożza ghamlu u għadewlna missirijietna.



Din is-sena qeghdin nahdmu fuq proġett ġdid li jinvolvi hafna xoghol u spejjeż. Fuq dan il-proġett qeghdin jahdmu Charles Falzon, Michael Ghigo u jiena. Minn hawn niehu l-opportunità sabiex nringrazzja lil dawn iż-żewġ persuni tas-sagrificċji kbar li jagħmlu matul is-sena. Nisperaw li sal-festa jkollna parti mill-proġett lest. Niringrazzja ukoll lil dawk kollha li jghinuna finanzjarjament u nappella li tibqghu



tikkooperaw magħna anke fil-jiem tal-Festa meta jkun hemm bżonn l-ghajnuna ta' kulhadd.